

# दैनिक जागरण (Dainik Jagran)

दिनांक (Dated): 28.04.2022

पृष्ठ सं० (Page No.) II

क्रम सं० (Serial No.) 4.

## सीआइएसएफ जवानों ने यात्रियों को लौटाए रुपये

जासं. नई दिल्ली : इंदिरा गांधी अंतरराष्ट्रीय एयरपोर्ट पर तैनात केंद्रीय औद्योगिक सुरक्षा बल (सीआइएसएफ) के जवानों ने दो यात्रियों का खोया हुआ सामान और नकदी लौटाकर, जमकर वाहवाही बटोरी। सीआइएसएफ के प्रवक्ता ने बताया कि सीआइएसएफ कर्मियों ने एयरपोर्ट के टर्मिनल एक पर मिले साढ़े छह लाख रुपये की नकद राशि वाले बैग को यात्री के हवाले किया।

सोमवार को रात आठ बजे गश्त के दौरान सीआइएसएफ कर्मियों ने टर्मिनल एक के आगमन क्षेत्र में स्थित प्रोपेड टैक्सी बूथ के पास एक लावारिस काले रंग का ट्राली बैग देखा। लोगों से पूछताछ की गई, लेकिन कोई बैग लेने के लिए आगे नहीं आया।

विस्फोटक की आशंका को देखते हुए बैग की जांच की गई। जांच में बैग से साढ़े छह लाख रुपये नकद और कुछ कीमती सामान मिला। कुछ देर बाद अभिषेक विष्णु गोयनका वहां पहुंचे, जिन्होंने बैग पर अधिकार जताया। जवानों ने सत्यापन के बाद बैग उन्हें सौंप दिया। एक अन्य मामले में सीआइएसएफ के जवानों ने टर्मिनल एक पर एक यात्री को साढ़े 27 हजार रुपये का लिफाफा सौंपा।